

IL-BELT

VICTORIA

RIVISTA MAHRUĠA MILL-PARROĊÇA TA' SAN ĠORĠ — GHAWDEX

Lulju - Awissu 1989

Nru 49

Il-Kelma ta' l-Arcipriet "IL-FESTA T-TAJBA!!"

Tiżjin u armar: ġbir u kunċerti. Giri minn hawn għall-hemm. Il-hajja ssir aktar mgħaġġla milli hi normalment. Kulhadd jittkellem dwarha. Kulhadd iridha li tkun festa mill-aqwa. Nistennewha fuq ix-xwiek! Tgħaddi tigri f'teptipa ta' għajni!

X'ser jibqa'?

Jista' jibqa' hafna u jista' ma jibqa' xejn. Ikun ta' ferħ għaliha jekk il-festa tħalli xi għamla ta' frott ġo fina filwaqt li jkun tassew ta' għajb għalina jekk wara daqstant taħbit u xogħol nibqgħu b'idejna f'idejna.

Dan hu l-awgurju tiegħi għalikom ilkoll: nixteqilkom ilkoll il-**Festa t-tajba!** Iżda biex tkun verament il-**festa t-tajba**, jeħtieġ:-

- * Li bħalma nżejnu l-Bażilika bl-ifjen affarijiet li jixirqu għal-festa, u bħalma narmaw il-pavaljuni, u d-dawl fit-toroq u fil-pjazez, hekk ukoll irridu nżejnu ruħna bil-grazzja t'Alla. Dan jista' jsir bi qrara sinciera u tqarbina li ssahħahna fit-tjieba u fl-imħabba.
- * Li bħalma nerfġu għajnejna 'il fuq biex inħarsu lejn l-istatwa tal-Patron tagħna San Ġorġ, inhallu għajnejna jibqgħu telgħin iktar 'il fuq, lejn is-sema. Dik hi pajjiżna li qed tistenniena. Iżda biex nakkwistawha irridu nimitaw lil-San Ġorġ, billi bħalu ngorru s-salib li Alla jgħoġbu jibgħatilna, u permezz tagħhom ninghaqdu dejjem iżjed ma' Kristu, s-Salvatur tagħna.
- * Li bħalma noħonqu t-toroq u l-pjazez biex nitpaxxew marċi brijużi u d-daqq maestuż tal-qnienep tagħna, hekk ukoll nimlew il-Bażilika għal-kull attivitá li ssir ġewwa fha; u niftħu widnejna halli nisimgħu x'għandna x'jgħidilna l-Patron tad-Djoċesi tagħna, San Ġorġ, u nagħmlu dak li jgħidilna biex ngħoġbu lil Alla.
- * Li bħalma niltaqgħu u nixorbu mal-hbieb biex nuru l-



ferħ tagħna, hekk ukoll fil-jiem tal-festa nipruvaw naqsmu dan il-ferħ ma' min hu inqas bixxurtat minna, billi nieħdu sehem fil-kampanja ta' ġenerożitá li ssir b'risq id-djar tat-tfal li l-knisja għandha f'pajjiżna.

* Li bħalma nixtequ li l-festa ta' San Ġorġ tkun il-festa tal-poplu kollu, hekk ukoll għandna naraw li hadd minna ma jwegġġha bi kliemu jew b'għemilu lill-oħrajn ta' madwarna. Ejjew nifirħu, ejjew niċċelebraw, ejjew ninghaqdu dejjem iżjed flimkien. Jekk aħna nwettqu dan kollu, allura žgur li l-festa tħalli ġid kbir ġewwa fina. Žgur li hadd ma jkun jista' jargumentalna li l-festa tiġi għalxejn: jew inkella li hija hela tal-flus u ta' l-enerġija. J'Alla l-Patron tagħna San Ġorġ iħarisna, jieħu gost bina u jgħinna nagħmlu mill-festa tagħna, **il-Festa t-tajba**.



Il-Komunita Parrokkjali Ġorġjana flimkien mal-Bord Editorjal jifirħu lil DUN MANWEL BUTTIGIEG u lid-DJAKNU ĠORĠ BEZZINA, żewġ membri tal-Presbyterium ta' San Ġorġ li nhar is-Sibt 24 ta' Ġunju 1989 irċevew minghand Mons Isqof l-Ordni tal-Presbiterat u Djakononat rispettivament. Nifirħu wkoll lill-ġenituri tagħhom u filwaqt li nitolbu għalihom nixtequlhom AD MULTOS ANNOS.



IL-BELT

VICTORIA

RIVISTA TA' KULL XAHREJN

Uffiċċju Editorjali:

Centru Parrokkjali San Ġorġ
Triq il-Karità, Victoria, Għawdex.
Tel: 556377

Membri ġodda fil-Komunita Parrokkjali

- 7.5.89: ANTHONY, iben John Zammit u Rose neq Camilleri
21.5.89: CHRISTOPHER CHARLES, iben Paul Tabone u Doreen neq Attard
27.5.89: RAFFAELLA, bint Joseph Bugeja u Cettina neq Conti
27.5.89: MARIA, bint Joseph Debono u Doreen neq Bugeja
27.5.89: ANTHEA CHRISTINE, bint Carmel Borg u Victoria neq Said
27.5.89: LIANNE, bint Michael Falzon u Doreen neq Said
3.6.89: STEVE, iben Paul Caruana u Silvia neq Xuereb
4.6.89: MONICA-MARIE, bint Krispin Parnis u MaryAnne neq Grima
10.6.89: JOANNA, bint Joseph Apap, u Doris neq Farrugia
10.6.89: GEORGANETE, bint Michael Farrugia u Gracie neq Scicluna.
17.6.89: KENNETH iben Carmel Rapa u Vicky neq Mercieca

Inghaqdu fis-Sagrament taż-Żwieġ:

- 21.5.89: Edward Borg (Paola) u Mary Tabone.
10.6.89: Victor Schembri (Xagħra) u Georgette Cutajar
11.6.89: George Borg u Tania Galea
17.6.89: Silvio Masini (Xagħra) u Pauline Cefai

Marru jinghaqdu ma' Kristu Rxuxtat

- 13.5.89: Annunzjata Vassallo
21.5.89: Carmelo Calleja
09.6.89: Anthony Attard
12.6.89: Nikolina Camilleri

HINIJIET TAL-QUDDIES FILGHAXJA:

Hdud u Festi: Fil-5.00p.m.

Matul il-Gimgha: Fil-5.30p.m. u fis-7.00p.m.

N.B. Dan l-Orarju jibqa' jghodd sakemm nerġghu naqilbu għal hin tax-Xitwa, jiġifieri sal-Hadd 24 ta' Settembru 1989.

Editorjal:

DMIRNA FIL-FESTA


Waqt li tkunu qed tqallbu l-paġni tar-rivista tagħna l-festa tal-Patrun tagħna u t'Għawdex San Ġorġ tkun kważi ser tibda. It-tnejn jkunu fl-aqwa tagħhom u kważi kollox ikun lest biex niċċelebraw kif jixraq u kid dejjem għamiġna din il-festa, kampjun tal-festi titulari f'Għawdex.

Iżda tajjeb f'dan il-mument ta' f'tit jiem qabel il-festa nieqfu f'tit u naħsbu dwar x'inhuma d-dmirijiet tagħna, bħala parruċċani, fil-festa titlurra tagħna. L-ewwelnett u l-iktar importanti huwa li aħna lkoll nitqawwew fil-fidi u ngħixu aħjar u iktar sewwa minn qabel, il-hajja tagħna bħala nsara. Il-festa tiġi biex tfakkarna u ttejjigina biex bħal San Ġorġ nissieltu biex nirbħu l-qawwiew tal-ħażen biex bħalu naslu fil-ġorja eterna. Bi ttejjija għal-festa kellna disa' ħamisijiet li matulhom smajna dwar il-virtujiet tal-patrun tagħna. Issa baqa' f'tit jiem biex ngħamlu festa f'ġieħu. Iżda nkunu qed nitqarrqu jekk nagħmlu biss festa li tidher u ma nippruvawx ninbidlu minn ġewwa biex bħalu nsiru quddisn.

Dmir iehor li nħossu li kull parruċċan ġorġjan għandu jaqdi fil-festa huwa li jieħu sehem attiv fil-gimgha sħiħa ta' festi li jiġu organizzati. Hafna jkunu minn ta' l-ewwel għall-marċijiet u biex jaraw u jisimghu l-baned. Iżda dawn hafna drabi f'tit li xejn jersqu għal-funzjonijiet fil-knisja. Dmir iż-ŻGHAŻAGH hu li b'mod speċjali jattendu għall-funzjoni speċjali li ssir għalihom. Dmir it-TFAL ikun li jiġu meta ikollhom il-funzjoni tagħhom. L-EMIGRANTI li jkun hawn fostna għandhom ukoll jersqu lejn il-Bażilika fil-funzjoni tagħhom. F'kelma waħda lkoll kemm aħna għandna nħossu id-dmir li ma nħallux il-festa tgħaddi mingħajr ma nkunu sellimna lil San Ġorġ fid-dar tiegħu, fejn jilqagħna b'idejħ miftuħin biex permezz tiegħu nersqu iktar qrib Gesù li tant iħobbna.

Inħossu li nkunu qed nonqux jekk bħala Ġorġjani ma nsemmx dmir iehor li lkoll għandna. Dan hu li ngħinu kif nistgħu, kemm fl-festi fil-Knisja, kif ukoll fil-festi ta' barra. Hafna u hafna jkunu dawk li min jeddhom u kważi mingħajr ma titlobhom johorġu bil-qalb l-offerta ġeneruża tagħhom kemm għall-festi ta' ġewwa kif ukoll għall-festi ta' barra. Oħrajn ikunu minn ta' l-ewwel li jgħinu fl-armor, tindif u mitt haġa oħra. Iżda hemm oħrajn li d-dmir tagħhom li jgħinu ma jhossuhx. Fil-festa tagħna ma nistgħux nibqgħu spettaturi. Irridu nkunu kollaboraturi biex nkunu nistgħu b'wiċċna minn quddiem nifirħu u ngħollu lehinna biex ifaħħru lill-Kbir Patrun tagħna San Ġorġ.

IL-FESTA T-TAJBA LIL KULHADD



F'RIGLEJN MARIJA F'MISRAH SAN ĠORĠ



Nhar l-Erbgħa, 31 ta' Mejju 1989 paġna ġdida għall-Komunità Parrokkjali ta' San Ġorġ. Dan imhabba li għall-ewwel darba għet organizzata MANIFESTAZZJONI MARJANA f'għeluq ix-xahar ta' Mejju, ix-xahar tal-Madonna.

Il-programm kien varjat hafna u ma dejjaqx lil dawk il-mijiet ta' nies li kienu preżenti.

Kif qalna Dun Ġorġ Grima, f'kelmtejn ta' ntroduzzjoni, "ngbarna hdejn Ommna tas-Sema, mhux ahna biss, imma ukoll magħqudin mal-fames kontinenti mlebsin minn diversi żaġhżagħ biex nfaħħru 1 Marija". Helwa u mimlija kienet id-dahla tal-Madonna ta' Fatima merfugħa mill-qassisin tal-parroċċa li halliet żgur impressjoni ferm tajba.

Kienet idea tassew tajba li ġie rreċtat ir-Rużarju missjunarju tal-fames kuluri; aħdar, li jfisser l-Afrika; aħmar, li jfisser l-Amerika Latina; isfar, li jfisser l-Asja; ikhal, li jfisser Oceanja u l-abjad li jfisser l-Ewropa. Dawn il-kuluri kienu tassew helwin fix-xena f'idejn it-tfal ta' Centri tad-Duttrina tar-Rabat.

Prosit tassew liż-żewġ korijiet: Chorus Urbanus u Laudate Pueri, għal dak li kantaw, li tant helu telghu dawk il-vuċijiet bhala tifnir lill-Madonna. Xejn inqas hadna pjaċir b'dawk il-poeziji meħudin mill-kitba ta' poeti ġorġjani. Anke l-Għaqda Żgħażaġh "La Stella" ippreżentat b'mod modern u ta' rispettt il-mima maħduma fuq il-Misteri tar-Rużarju. Il-Banda La Stella wkoll imliet b'mod festiv biż-żewġ marċijiet marjani li daqqet.

Il-kelma tal-Arcipriet Salv Borg, għalkemm qasira żgur li dahlet fil-qub tad-devoti tal-Madonna. Tajba ukoll kienet l-idea tal-Konsagrazzjonu lil Madonna minn diversi kategoriji, għaliex f'Misrah San Ġorġ kulhadd kien qalb waħda u hsieb wieħed fuq il-Madonna.

Din ic-celebrazzjoni Marjana bdiet "F'Riglejn Marija" biċ-capċip hekk kif waslet il-Madonna, u spiċċat b'mod iktar festiv il-mota solenni tal-qniepen tagħna fost iktar capċip u ferh.

J'Alla attività bħal din tirrepeti ruhha sena oħra.

Il-Kor 'LAUDATE PUER' irodd Hajr lill-Ex-Allievi ta' DON BOSCO

Il-kor 'Laudate Pueri' radd hajr lill-Kunsill Eżekuttiv tal-Konfederazzjoni Mondjali ta' l-Exallievi ta' Don Bosco b'Koncelebrazzjoni solenni li għet organizzata fil-Bażilika tagħna nhar il-Hadd 28 ta' Mejju 1989. Dan sar għax il-Kunsill Eżekuttiv kien qed jaġmhel il-laqgħa tiegħu f'Għawdex.

Għal din il-Koncelebrazzjoni, li għaliha attendew bosta nies, kien preżenti il-Kumitat Eżekuttiv kollu mmexxi minn Dr. Giuseppe Castelli kif ukoll il-Ministru għal Għawdex, l-Onor Anton Tabone.

Fi tmien il-quddiesia l-Arcipriet Mons Salv Borg radd hajr lill-Konfederazzjoni Mondjali għal-laqgħa sabieħa li kienu taw lill-kor ġewwa Ruma il-okkażjoni ta' l-ewwel

Kungress Mondjali, u ppreżenta rigal lil Fr. Charles Cini S.D.B. id-Delegat Mondjali u lil Dr. Giuseppe Castelli, il-President Mondjali. Dr. Castelli minn naha tiegħu radd hajr lill-Arcipriet u lill-kor u qal li din il-quddiesia ma timsa qatt. Wara, il-Kunsill kollu flimkien mal-Kapitlu u l-Kleru u l-membri tal-kor flimkien mal-familjari tagħhom kienu mistiedna għal 'drinks' fis-sala ta' Centru Parrokkjali.

Fr. Charles Cini S.D.B., li mexxa l-Koncelebrazzjoni, f'kelmtejn li għamel reġa' għal darb'oħra rringrazzja lill-kor u lil dawk kollha li taw sehemhom għal din il-laqgħa sabieħa li għet organizzata f'għieh il-Kunsill Mondjali ta' l-Exallievi.



Programm
tal-Festi Solenni
li ser jiġu
Iċċelebrati fil-Belt Victoria

f'għieh

SAN ĠORĠ MEGALOMARTRI

Il-Hadd 9 ta' Lulju

Fi-10.00 a.m. Dun Manwel Buttigieg iqaddes l-Ewwel Quddies Solenni tiegħu, flimkien mal-Kapitolu u l-Presbyterium tal-Parroċċa. Il-banda La Stella takkumpanja l-korteo b'daqq ta' marċi brijużi.

It-Tnejn 10 ta' Lulju

Fi-7.00 p.m. Konċelebrazzjoni mmexxija minn Dun Manwel Curmi, Direttur ta' l-Uffiċċju Promozzjoni Umana fil-Kurja t'Għawdex. Fit-tmiem tal-Quddies, l-Parroċċa toffri dak kollu li jkun inġabar fil-Kampanja ta' ġenerożità b'riżq l-Istituti t'Għawdex.

It-Tlieta 11 ta' Lulju

Fi-6.00 p.m. Laqgħa għaž-Żgħažgħ li fiha Dun Jimmy Xerri jmxexxi talb u quddies b'messaġġ liż-żgħažgħ kollha.

Fi-7.00 p.m. Marċ mill-banda La Stella organizzat mill-Għaqda Żgħažgħ tas-Socjetà. Matul il-marċ li jibda mill-Kažin, tingarr statwa ġdida ta' San Ġorġ bħala t'fajjel, li inħadmet minn din l-istess Għaqda.

Fi-8.00 p.m. Hruġ minn niċċa ta' l-istatwa ta' San Ġorġ, kapolavur fl-injam ta' P.P. Azzopardi u l-ewwel statwa titolari t'Għawdex.

L-Erbgħa 12 ta' Lulju: L-Ewwel Jum tat-Tridu

Fi-4.30 p.m. Quddies għall-Anzjani u l-Morda tal-Parroċċa. Jiġi amministrat is-Sagrament tal-Grizma tal-Morda u tingħata tifikira lil dawk preżenti. Mons. Rosario Borg Vigarju Foraneo jmxexxi din il-funzjoni. Fi-6.30 p.m. Għasar bil-Kant Pontifoniku u Priedka tat-Tridu minn Dun Gwann Bosco Cremona. Wara l-Priedka Innu, Antifona u Ċelebrazzjoni Ewkaristika. Fi-10.00 p.m. Dimostrazzjoni minn Pjazza San Franġisk bl-istatwa ta' San Ġorġ fuq iż-Żiemel, xogħol tal-Kav. Alfred Camilleri Cauchi. Tiehu sehem il-banda La Stella. Fi Triq Repubblika loghob tan-Nar mill-aħwa Farrugia.

Il-Hamis 13 ta' Lulju: It-Tieni Jum tat-Tridu

Fi-8.15 a.m. Konċelebrazzjoni b'suffraġju tal-membri tal-Komunità Parrokkjali li mietu matul din is-sena, mill-aħħar festa ta' San Ġorġ l'hawn. Fi-5.00 p.m. Quddies mill-E.T. Mons. Isqof Nikol Cauchi għat-tfal kollha tal-Parroċċa. Jiġu amministrati s-Sagramenti ta' l-Ewwel Tqarbina u tal-Grizma lill-

ulied l-emigranti li jkunu fostna għall-festa. Issir il-Premjazzjoni għal l-aħjar tifel u tifa taċ-Ċentri kollha tad-Duttrina tal-Parroċċa. It-tfal jingħataw tifikira ta' l-okkażżjoni.

Fi-6.30 p.m. Għasar kantat u kollox bħal jum ta' qabel.

Fi-10.00 p.m. Marċ brijuż mill-banda La Stella Mat-toroq ta' madwar il-Bażilika.

Il-Ġimgħa 14 ta' Lulju: L-Aħħar Jum tat-Tridu

Fi-8.15 a.m. Konċelebrazzjoni b'suffraġju għas-sacerdoti mejtin tal-Parroċċa.

Fi-6.00 p.m. Għasar kantat u kollox bħal jum ta' qabel.

Fi-9.30 p.m. Dimostrazzjoni bl-istatwa ta' San Ġorġ, kapolavur ta' Vincenzo Cremona u l-ewwel statwa tal-festi esterni t'Għawdex. Tiehu sehem il-banda La Stella li żżanzan sett ta' marċi godda. Fi Triq Repubblika loghob kbir tan-Nar maħdum mill-aħwa Farrugia.

Is-Sibt 15 ta' Lulju: Lejliet il-Festa

Fi-8.15 a.m. Konċelebrazzjoni li fiha jsir talb għall-benefatturi haġjin u mejtin tal-Bażilika. Mistiedna l-emigranti ġorġjani li jkunu ġew fostna. Fit-tmiem tal-Quddies jitkanta Te Deum bħala eħliuq tat-Tridu. Fi-9.30 a.m. Marċ brijuż mill-Banda La Stella minn Pjazza San Ġorġ sal-Kažin.



Il-hruġ tal-purċissjoni bl-istatwa ta' San Ġorġ fil-bieb ewlieni tal-Bażilika waqt li qed jindaqq l-Innu 'A San Giorgio Martire' fl-1947.

Fi-11.00 a.m. Riċeviment fil-Kažin La Stella ad unur ta' l-E.T. Mons. Isqof, il-Kapitolu u l-Presbyterium Ġorġjan.

Fi-5.30 p.m. Quddies letta bl-Omelija li tissosisfa l-obbligu tas-smieġ tal-quddies tal-Hadd.

Fi-6.00 p.m. Marċ mill-Banda La Stella mill-Kažin sa Pjazza San Ġorġ biex tilqa l-wasla ta' l-E.T. Mons.



Isqof, Dekan tal-Kapitolu Gorgjan.

Fis-6.30 p.m. Transulazzjoni Solenni u Ghasar Pontifikali mmexxi mill-E.T. Mons. Isqof flimkien mal-Kapitolu. Ċelebrazzjoni Ewkaristika.

Fit-7.45 p.m.: Inawgurazzjoni tal-Librerija Parrokkjali mill-E.T. Mons Isqof. Nikol Cauchi.

Fit-8.00 p.m. Programm Mużikali mill-Banda King's Own tal-Belt Valletta fi Piazza San Ġorġ. Jidderieġi Mro. Clo. Caruana.

Fid-9.30 p.m. Esekuzzjoni mill-Banda La Stella fi Piazza San Ġorġ ta' l-Hnu Mmortal "A San Giorgio Martire" mużika ta' Gius. Giardini Vella fuq versi ta' Prof. Luigi Billion. Jieħdu sehem, Baritonu, Tenur u l-Kor tas-Socjetà. Jidderieġi Mro. Joseph Vella B. Mus. (Dunelm) F.L.C.M. Dritt wara, marċ singolari bis-sehem taż-żewġ banded cittadini "King's Own" u "La Stella" li matul iż-żewġ banded jdoqqu bhala "massed band". Fi tmieni il-marċ loġhob tan-Nar fi Piazza Sabina maħdum mill-ahwa Farrugia.

Il-Hadd 16 ta' Lulju: JUM IL-FESTA

Fit-8.00 a.m. Marċ mill-banda Filar. 'King's Own.

Fit-8.15 a.m. Wasla ta' l'E.T. Mons. Isqof Nikol Cauchi u kant tat-Terza.

Fit-8.30 a.m. Konċelebrazzjoni Pontifikali Solenni mmexxija mill-E.T. Mons. Isqof Nikol Cauchi Ph.D., Lic. Sc.Soc. Jinsaq il-Panigierku Mons. Bartolomeo Bezzina tal-Kapitolu Metropolitanu.

Fl-10.30 a.m. Marċ popolari mill-Banda Filar. 'King's

Own' mat-toroq tal-Belt Victoria.

Fit-11.00 a.m. Tqassim tal-premjijiet mill-Ministru għal Għawdex għewwa Villa Rundle lir-rebbieha tal-Wirja "Fniek u Tjur" organizzata mis-Socjetà Agrarja t'Għawdex.

Fit-3.00 p.m. Radio Malta l'ixandar sett ġdid ta' marċ brijuzi mill-Banda La Stella

Fit-3.30 p.m. Tigrjiet kbar bis-sehem ta' laqwa bhejjem minn Malta u Għawdex. Il-Ministru għal Għawdex iqassam l-premjijiet lir-rebbieha.

Fit-5.00 p.m. Quddiesa bl-omelija mill-W.R.Mons. Clo.Scicluna Arċipriet tal-Katidral.

Fis-6.15 p.m. Ghasar Solenni mmexxi mill-W. Rev.mu Arċipriet Mons. Salv.Borg.Antifona u Ċelebrazzjoni Ewkaristika.

Fis-6.30 p.m. Marċ mill-banda "San Ġorġ" ta' Hal-Qormi minn Triq Repubblika għal Pjazza San Ġorġ.

Fis-7.00 p.m. Marċ mill-banda "La Stella" mill-Każin sa Piazza San Ġorġ.

Fis-7.30 p.m. Tibda hierġa l-purċissjoni pontifikali. Il-Banda La Stella tesegwixxi l-Hnu "A San Giorgio Martire" bis-sehem tal-Kor, Baritonu u Tenur.

Fit-8.00 p.m. Tibda timmarċja l-Purċissjoni mmexxija mill-E.T. Mons. Isqof Djoċesan bis-sehem tal-Kapitolu u l-Kleru Gorgjan u l-membri ta' l-Ordinijiet Reliġjużi tal-Belt Victoria. Takkumpanja l-banda "La Stella" b'daqq ta' l-innijiet popolari u reliġjużi fosthom "Li L Kbir Martri San Ġorġ" mużika ta' Vincenzo Ciappara versi ta' P. Akkursju Xerri u "Georgius Natus Est" mużika ta' Joseph Vella versi tal-Kan. Joe Mejlak.

Fit-8.30 p.m. Programm Mużikali mill-banda "San Ġorġ" ta' Hal-Qormi fi Piazza Indipendenza.

Fit-10.30 p.m. Daħla trionfali ta' l-istatwa ta' San Ġorġ bid-daqq ta' l-innijiet mill-banda "San Ġorġ" ta' Hal-Qormi.

Fit-11.00 p.m. Marċ brijuzi u popolari mill-banda cittadina "La Stella" li bih jinghalqu dawn il-festi kampjun tal-gżira t'Għawdex.

- *Fil-jiem tat-tridu iġi eseguit l-Hnu "Georgi Miles Inclite" kompożizzjoni ta' Mons. Guzeppi Farrugia u l-Antifona klem ta' San Pier Damiani u mużika ta' Carlo Flamengo.*

- *F'jum il-festa iġi eseguita l-Quddiesa "Mass in D Major" kompożizzjoni ta' Mro. Joseph Vella.*

- *Dim is-sena ukoll saret l-Induratura tal-Koppletta ta' Santa Katerina, fuq inizzjattiva tal-Kan. Dun. Nikol Vella Appap, kif ukoll il-freeze fil-Kapelli ta' San Paul u San Guzepp, li ġew mogħtija minn żewġ benefatturi: J.C. (Victoria) u G.F. (Victoria). Ix-xogħol huwa tas-Sur Guzeppi Sagona.*

- *Damask ġdid għas-sekondi pilastr tan-navi kollha, li sar bl-inizzjattiva ta' Mons. Anton Grech Vella.*

- *Opri ġodda fuq barra: Sett pavajuni tad-Dawl għall-Piazza Indipendenza; Statwa ġdida ta' San Ġorġ bhala tfaġġi; Restaur ta' l-Istatwa ta' San Ġorġ ta' Cremona mill-Kav. Alfred Camilleri Couch; Restaur ta' l-anġli ta' Triq Librerija; Tarjola ġdida b'ieks titlilla l-Istatwa ta' San Ġorġ fuq iż-żiemel.*

- *Quddies fil-Bożlika nhar il-Festa: 4.00 a.m.; 5.00 a.m.; 6.00 a.m.; 6.30 a.m.; 7.00 a.m.; 7.30 a.m.; 8.00 a.m.; 8.30 a.m. (Pontifikal); 9.00 a.m.; 10.00 a.m.; 11.00 a.m.; 12.00 a.m.; 4.00 p.m.; u 5.00 p.m. Il-quddies tat-8.00 a.m., 9.00 a.m. u 10.00 a.m. jintammu fit-Centru Parrokkjali.*

- *GħALL-KUMDITÀ TAL-MALTIN LI JIĠU GħALL-FESTA JKUN HEJMM TRIPS BEJN IC-CIRKEWWA U L-IMGARR MATUL IL-GURNATA KOLLHA.*

"Qassin f'Ghawdex sa l-1689" It-Tieni Taqsima

minn John Bezzina

Ghal Ewwel Darba

Ma nippretendix li din il-Lista hija xi elenku shieħ tal-Qassin f'Ghawdex sa l-1689, imma ta' l-inqas hija l-ewwel waħda li qed tiġi miġbura. Tista' tiddax u tista' tintera minni stess jew minn haddieħor. Dak li jkun jista' iżid magħha, bħal ma ser nagħmlu l-lum stess bil-inizju sitt sacerdoti mal-lista li deheret fil-farga ta' "Il-Belt Victoria" Marzu-April 1989, tista' tiġi ikkoreġuta xi data, xi isem jew xi kunjom.

Norqum l-Ewwel lista (a)

Seklu XV	
1. Theobaldo D. Tomeo	:12-10-1435 -
2. De Federico, D. Enrico	-1449 -
3. De Barberio, Kje. Pietro	:10-9-1465 -(Paolo?)
4. Debbus, D. Nikol	-1491 - 1495
5. Debbus, Kje. Francesco	-1499 -
6. Rapa, D. Pin (iben Matteo)	-1499 - 1551. (b)

Aktar hbit mill-Hallein tal-Baħar

Fl-ewwel taqsima semmejna l-attakki li saru fuq Ghawdex minn kursari "nsara jew ie, bejn l-1274-1389. Is-sekli XV u XVI bħal ta' qabilhom kienu wkoll mijlija hbit. Is-sibien habtu għal "Magħadja" f'Ghawdex fl-1405 meta' waqa isir ma oħrajn Francesco Bajada "Secreto ta' Ghawdex, il wara infida. Inzul iehor seħħ fl-1408. Xi darba wara l-24 ta' Ġunju 1411, imma fl-istess sena, Guerra Civili bejn il-Malti Cirkko Gatto w-in-wies tal-Partit tiegħu u dawk l-Ghawdexin taħt Bernard Cabrera u Antonio Barba. Dan il-Partit Ghawdexi hareġ tellief, Toni Barba imkecci minn Ghawdex, ikkonfiskawlu l-artijiet li kellu imma fis-17-6-1413 nerġghu insubuh Ghawdex.(c)

Ghawdex bħal Malta kien maqsum politikament, partit favur l-ammiral Cabrera w-l-Katalonisi, partit favur Kastilja, u partit favur Aragona (d). Sakemm dam jiddomina bil-flotta tiegħu li l-Ghawdex il-Katalonisi Cabrera, il-partit ta' Aragona u dak ta' Kastilja kienu min taħt, imma mali Cabrera tleaq minn Ghawdex, Cirkko Gatto, li kien favur l-Aragonisi bin-nies tiegħu Maltin u m'humieħ habtu għal-partit ta' Katalonja, il-Partit ta' Antonio Barba li kif għedna hareġ tellief u Ghawdex għadda mill-gdid għal taħt l-"inclita casa di Aragona" (e) u li stendardi ta' S. Ġorġ (Aragona) u ta' S.Ġakbu (Kastilja) ingħaqdu taħt ir-Reġna Bianca.

Hbit iehor mill-kursari seħħ qabel it-30 'April 1413, li ma tulu safa maqult l-istess Francesco Bajada li semmejna u li kien mifdi 2gur fl-1409. Aktar attakki fuq Ghawdex seħħew fl-1416 u fl-1417. Dan kien Assedju tassew kbir tant li fis-6 'April 1418 l-Università ta' Malta bagħtet għand il-Vicirjejjiet ta' Sqallija lil Gurat Giovanni Vaccaro b'għadd ta' petizzjonijiet fosthom sabieħ bla telf ta' żmien jibnu torri fuq Kemmuna, li ma kienetx għajr bejta tal-Hallein tal-baħar, u wrew ħa li jekk ma jsirx hekk Malta tinqered bħal ma ġara min Ghawdex: "sirrape deventi ad finali excidui ed destructioni in la maynera di Gozu" (f)

Nafu li saru attakki oħra fuq Ghawdex fl-1423 minn għaxar bastimenti torok, fl-1429 minn Kaid Ridwan, meta kif jingħad deħru fuq is-Swar tal-Imdina S. Pawl, S. Agata u S. Ġorġ. Dawn naturalment kienu il-Vessilli ta' l-Imdina (S.Pawl) tar-Rabat ta' Malta (S. Agata) u ta' Hal Qormi (S.Ġorġ). Dan il-hbit seħħ bejn it-23-26 ta' Settembru meta 18,000 mislem fuq 70 ġifen niżlu fil-ġeżjier tagħna u qabdu bejn 3,500 u 4,500 ruq: "Mal non so oldido tanta crudelitate ed uerogancia de Xani..." (g) Għal darba oħra fl-1439 Ghawdex safa imharbat minn bastimenti Calabrisi (h). Attakki oħra seħħew fl-1452, fl-1470 (?) u fl-1487.

Matul lewvel tletin sena tas-seklu XVI (1500-1530) Ghawdex kien maħbut ukoll għadd ta' drabi: fl-1500, fl-1501, fl-1507 (qabel Settembru), fl-1511 darbejtn, l-aħħar darba fit-3 'Ottubru, fl-1521, fit-23 'Awissu 1523, fl-1525 u fl-1526. Minbarra dawn l-attakki kollha kelina wkoll f'Ghawdex flagelli oħra, u dawn kienu wkoll qotrana. Huwa ma dwar dan li sfond ta' ġrajiet kieba, ta' prepotenza, ta' setgħa għal poter, ta' taħwid politiku li għandha tindamm il-ġraja soċjali, politika u ekklesiastika ta' Ghawdex ta' l-imghoddi. Kull fejn jisserma xi

wieħed minn dawn is-sacerdoti f'Ghawdex li elenkajna u li għad nelenkaw insibu marbut miegħu 'f'it tagħrif. Jiġna 'nqis dawn l-'intietet ta' tagħrif bħal biċċiet 2għar tal-logħba "Jigsaw Puzzle", kull biċċa m'ix inqasgħa ezattament għad l-oħra, biċċiet imxerddin f'hemm u f'ħawn qishom għadam ta' skeletru imferreħ.

Imma darba li nibgru dawn il-biċċiet li nahslu insibu 'mferrxa w imħawda u f'sabar kbir inqabbluom li stampa tidda tieħu is-sura tagħha vera. Għalkemm meta "nkunu nqabblu l-biċċiet imferreħ, aħna 2guri li ser insibu xi biċċiet niegħa, b'dana kollu il-biċċiet magħda lewvelmett jagħtuna idea generali ta' li stampa shieħa, it-tieni, kull biċċa stampa tagħtina dettalji ċari tagħha 'nfisha u hijilijiet ċari wkoll tal-biċċiet li jmissu magħha anke jekk dawn ikunu niegħa u li xi darba għad jistgħu jinstabu.

Qassin tas-Seklu XVI

Fl-ewwel lista elenkajna 36 qassin, fil-fatt riedu jkunu 35 wieħed, għaliex biżvieta il "TILLIRIXI, D. Piet" niżżilnieħ darbejtn Nr.12 u 28. Ma dik il-lista il-lum zidna sitta oħra, jiġifieri l-għadd ta' qassin elenkati bejn l-1300 (?) u l-1500 huwa ta' 41 sacerdot.

1501 - 1530

1. Manuele, D. Francesco	: 05-3-1501 -1527 miet.
2. Caxaro, D. Brandano	: 02-8-1502 -1565 miet.
3. Tillirixi, D. Andrea	: 22-11-1502 - (i)
4. De Federico, D. Anton-Pietro	: 08-11-1502 -
5. Farrugia, D. Marco	: 14-7-1502 -
6. Urdop, D. Angelo	: 00-11-1502 -
7. Urdop, D. Marco	: 22-11-1502 -1520 miet. (j)
8. De Bordinio, D. Enrico	: 03-3-1503 - (k)
9. Mannara, D. Angelo	: 11-5-1504 -1530 miet (l)
10. Apap, D. Antonio (xli)	: 20-2-1509 - Waqaf Ta' Wied il-Mielah.
11. De Aparis, Kje. Lancia	: 00-0-1510 - 1545 kien għadu haj.
12. Anastasi, D. Gwann	: 06-5-1510 -
13. Theuma, Sudd. Gwann	: 26-5-1510 -
14. Theuma, Patri Lazaru	: 03-10-1511 - Jaqa isir, m'ifdi, miet 1526
15. Guerrero, D. Pietro	: 00-0-1511 - Maħtur Kapp. ta' l-Assunta
16. De Bascinos, D. Leonard	: 15-3-1511 - 1526 miet (Andrea?)
17. De Bordinio, D. Nikola	: 09-10-1511 - (m)
18. De Sans, D. Andrea	: 1511 - kiseb il-Ben. Tal-Foqra (n)
19. Frontina, D. Tommaso	: -1513 - Maħtur bħala Mario.
20. Manuele, D. Gwann	: -1514 - Iben Pontio u Fata.
21. Rapa, D. Gwann	: -1514 - 1552 miet fil-ġasar (o)
22. De Aparis, Kje. Lawrence	: -1515 - 1586 miet fil-ġasar (p)
23. De Brunetto, D. Matteo	: 19-11-1515 - 1544 miet.
24. Pontremoli, D. Salv	: -1516 - 1517 maħtur Vig. For. (q)
25. Bonavia, D. Bartimew	: 03-9-1519 - (r)
26. De Lucia, Kje. Ant.	: 03-9-1519 -
27. Saliba, D. Pin	: -1519 -maħtur Vig. For. (Sagona?)
28. Cassar, D. Antonio	: -1521 -
29. Veneziano, D. Dionisio	: -1521 -
30. De Lumo, D. Antonello	: -1522-1542 Kappillan ta' Savina.
31. Soria, D. Girgor	: -1525 - (s)
32. De Sans, D. Girgor	: -1526 Miet (t)
33. Mangion, D. Dumink	: -1528 maħtur Kapp. ta' l-Assunta

RIFERENZI

- Id-data li tidher l-ewwel hdejn kull qassin hija l-eqdem li ltaqna magħha u li f'ha jisserma.
- Jaqa isir fl-1551 u jrut fil-ġasar.
- Luttrell Anthony L. Medieval Malta, London 1975 p.136
- Bezzina John Medieevalta: Telstar u Berqa ħarġiet Ġunju-Lulu 1970.
- Archivio Storico di Malta Vol. VIII p.428.
- Gianbruno S. Genuardi L. Capitoli inediti pp387-389.
- Archivio Storico di Malta, 1937 p.279.
- Luttrell ...p.51.
- Fit-28 ta' Lulu 1502 insibu li f'Ghawdex kien hemm żewġ Viġari Foranej. Kienu il-Kan. Sagona, D. Pin u f'dan il-ġum inħatur ukoll il-

Kappillan ta' l-Assunta Giributini, D. Pawl, li kien Vig. Foranej fl-1495 fis-sena li nharat Kappillan. Ghalix zewġ Vigarj Foranej? Din il-hatra ta' Vigarju ma kienet xi dritt tal-Kappillan ta' l-Assunta bħal ma indikaw xi wħud fil-kitba tagħhom. Ghadd ta' drabi insibu wkoll il-Kappillani ta' S. Gorġ f'din il-hatra.

j. Dawn iż-żewġ aħwa kienu joqgħodu fil-kastell. Angelo jissemma wkoll fil-8 ta' marzu 1521.

k. F'dan il-jum De Bordin, għadda l-Benefizzju ta' S. Pawl taz-Zuntier (ta' Gaduara Taqsimu u oħrajn) il De Federico D. Gualterio (Nru.35 ta' l-ewwel Taqsimu). Fl-1503 miet Gaduara D. Lucian l-aħhar kappillan ta' S.Gorġ tas-seklu XV. Ara wkoll nota (m).

l. F'dan il-jum D. Anġ. Marnara ksejeb il-benefizzju ta' Lia (ta' Mwieg il-Bahar - il-Qbajjar). Fl-1505 insibuh kappillan ta' S. Gorġ flok il-mejjet D. Luċjan Gaduara.

m. Ma nafux jekk D. Nikol koenx hu D. Enrico (Nru. 8) li kellu l-Benefizzju ta' Gaduara. Li nafu żgur huwa li f'dan il-jum ġie interrogat bil-gurament: "Jekk kellux fidejġ "Scripturas Apostolicas Parrochie sub uocabulo Sancti Georgi Terre et insuloe Gaudisii cum Ecclesiis sibi conexas." Iema b'koll qabel kinu f'idejn D. Luċjan Gaduara (Kappillan ta' S. Gorġ), u jekk hu kienx prokuratur. D. Nikol xehed li la kien u anqas ma hu prokuratur, u la kellu u la għandu xi: "Bullas uel rescripta Apostolica super tale negocio dicte Parrochie et Ecclesiarum." Għal aktar dettali ara: "San Gorġ" Bulletin Storiku Vol. II Nov.1972.

n. D. Andrea De Sans lahaq Kappillan ta' S. Gorġ fl-1544 wara il-Kappillan Dun Alvaro Castella. De Sans dam Kappillan biss sa l-1546 meta insibu Kappillan ta' S. Gorġ lil Dun Lawrence De Apapis. Alvaro de Castella miet fil-ġasar fl-1547.

o. Fl-1525 kien Vig. For. Dan kien nepputi tal-Kan. D. Pın Sagona li kien Vig. For. fl-1501, 1502, 1507, 1511, 1514. Kien nepputi ukoll ta' D. Pın Rapa li miet ukoll fil-ġasar bħal D. Gwarrn li kien ittiehed il-sir min Isman Bassa fl-1551 u miet qabel il-8-6-1552.

p. F'din is-sena D. Lawrence kien għad għandu biss 15 il-sena, imma ksejeb mingħand huih Ben. Lawrence ġie ordnat qassis fl-1523 mill-isqof Dumnikan Bertu de Nasis. Lahaq Kappillan ta' S. Gorġ 1546 mill-isqof Cubelles. Ruma hatret Kappillan ta' S. Gorġ il-Malti D. Pietro Burlo, li ċeda postu lil De Apapis bil-patt li jagħtih pensjoni kull sena. De Apapis li kien ukoll Nutar, waqf Isir fl-1551. Mifdi f'qasir żmien insibuh mill-ġdid fil-parroċċa tiegħu fl-1552. Maħtur Kan tal-Katidral ta' Malta, insibuh wkoll Vig. Foranej fl-1555, 1567, 1574, 1575 u fl-1580. De Apapis inqas ibad isir mill-ġdid fl-1583 u miet fil-ġasar xi darba qabel l-1-10-1586.

q. Sabiex ġid in-nobbli ma juxterix, dawn kienu jżewwew għand xulxin. Huma kienu jwaqflu benefiċi tar-razza li jingħataw lil min jiġi minnhom, b'riżultat li kull qassis iben in-nobbli, kellu benefiċi u legati li ma kienx ilahhaq magħhom, w-il-qassisin tal-poplu il-qassisin il-fqar, kienu jiqqghu fqar.

r. Tgħid dan ma kien qassis xejn imma kien l-Agostinjan Patri Bert Bonacita minn Bubaqra, li jissema fil-Arsedju tal-1551 bħala Ambaxxatur quddiem Sinam u Dragut dwar il-ċedir r'Għawdex.

s. Fl-1525 insibu Vig. For. lil Dun Gwarrn Rapa.

t. Dan kien Kappillan taż-Żejtun. Ma nafx x'kien jiġi mill-Kappillan ta' S. Gorġ De Sans D. Andrea, D. Gırgor meta miet kullu f'idej il-benefizzju Ta' Għoxx in-Nahla tal-Merżuq f'Marsalforn.

Rokna għat-Tfal

Għeżiež tfal,

Darba waħda ġiraffa ltaqgħet ma' ferh ta' ċerv li kien qiegħed jibki. "Għaliex dak tibki?" staqsietu l-ġiraffa. "Għax bqajt waħdi fid-dinja. It-tigra qatlitli 'l ommi!" wiegħet il-ċerv.

Il-ġiraffa tħassru li iċ-ċekjen. Qagħdet tafisibha f'tit u fl-aħħar qatgħetha li tiehu ħsiebu hi bħala ommu. Iktar ma beda jgħaddi ż-żmien, iktar habbitu u kienet tafisiblu għal kollox. Ukkol meta l-annimali l-oħra ma kienux isibu x'jieklu, il-ġiraffa, b'għonqha twil, kienet taqtagħlu l-weraq tari mill-gholi.

Iċ-ċerv ma kienx jidhollu f'rasu li dik ma kienitx ommu, li kieku ma qalulux il-frieh taċ-ċriev l-oħra li kienu joqgħodu jinkux bil-għonq twil li kellha dik li kienet trabbihi. Għall-bidu, kien beda jfehu għali u sa darba staqsieha: "Mama", il-għala għandek dak il-għonq kollu?" "Fejn naf ibni", wegħbitu. "La Alla tahluli, għal xi haġa jsewvi!"

Aktar ma beda jitarfar, aktar habat jitwarrab minnha, u quddiem l-oħrajn l-anqas ma baqa' jsejilha ommu. Sakemm, jum fost l-oħrajn, telaq bla kliem u bla sliem.

Xahar wara l-ieħor, ix-xitwa, bis-siġar iħaddu, tat postha lis-sajf, bix-xemx tafraq u s-siġar bla weraq. Il-frieh taċ-ċriev u l-annimali zġhar b'dew imutu għax ma sabux ilma u ikel billi anki n-nixxiġat kienu nixfu għal kollox. Il-ġiraffi biss, bil-għonq twil tagħhom, kienu jsibu l-weraq tari li kien jibqa' fil-qċaċet tas-siġar għoljin.

F'qagħda bħal din, il-ġiraffa ma setgħetx ma titnikkix hija u tafsef f'dak li darba kien iċ-ċekjen tagħha. Min jaf mietx jew hux qiegħed imut bil-għu! Imma leja waħda tisma' 'l min isejilha u, fuq kollox, min isejilha bl-isem ta' omm.

"Mama", semgħet lehen irqiq misthi jgħajtilha. Kienet ilha żmien ma tisma' min isejilha hekk, u f'qalbha hasset ferħ kbir.

"Ċekjen tiegħi", għajtet eċċitata. Hekk huma l-ommijiet! Kienet ilha li nsiet x'kien għamilha ċ-ċerv. Tbxaxiet fuqu u rat li kien qed imut bil-għu u bil-għax.

"Ikun imbierek il-Mulej li għoġbu jagħtini dan il-għonq twil!" lissnet il-ġiraffa, fil-waqt li qatgħet xi weraq minn quċcata ta' siġra u tefgħethomlu taħt geddu. Hawnehkek, anki ċ-ċerv, qabel ma ntefa' jgerrem, kellu jżżiżhjar 'l Alla li għamel kollox sewwa. Minn dak in-nhar, il-ġiraffa u ċ-ċerv qatt iżjed ma nfridu.

Tata'

Iz-Ziju Peppi

Tinsew il-laqha għat-tfal kollha l-Hamis 13 ta' Lulju fil-5.00p.m. fl-okkażjoni tal-Festa ta' San Gorġ

QUDDIESA SOLENNI

mil-Kan. Onor. Dun Anton Cefai



Fl-okkażjoni tal-hatra tiegħu bħala Kanoniku Onorarju tal-Kollegġjata tagħna, ir-Rev. Dun Anton

Cefai, mexxa konċelebrazzjoni solenni fil-Bażilika tagħna nhar it-Tnejn 5 ta' Gunju 1989. Matul il-Konċelebrazzjoni Dun Anton Cefai radd hajr lil-Kappillu Gorjan għall-unur li għamlul meta għoġobhom jirriakkomandaw il-hatra tiegħu bħala Kanoniku Onorarju. Wara, il-Kapitlu u l-klieru flimkien ma famijari ta' Dun Anton Cefai kienu mistiedna għal riċeviment fis-Sala Parrokġjali.

IL-QIMA LEJN SAN ĠORĠ FIL-BRAZIL FL-ANTIK

Madwar is-sena 1600 fil-Brazil, fl-Istat ta' Minas Gervias, id-devozzjoni u l-qima lejn San Ġorġ Martri kienet kbira hafna. L-istess Kapijiet jew membri magħżula mill-poplu biex imexxu l-belt kienu jitolbu biex ikollhom kuraġġ bħal ta' San Ġorġ waqt il-laqgħat tagħhom u għalhekk poġġewh bħala l-Protettur ta' l-Awtoritajiet Ċivili. Ma kienx ikun hemm lagħha tar-rappreżentanti tal-poplu li fiha ma jġibux statwa ta' San Ġorġ. L-istess membri li huma msejnin bħala "Casa da Camára" kienu jqsu lil San Ġorġ mhux bħala bniedem-qaddis li għex fl-istorja u spiċċa, imma kienu jhossu l-preżenza attiva tiegħu fosthom u kienu jhallsu tna-x-il salarju minimu kull xahar lil "San Ġorġ" jiġifieri lil-Knisja Matriċi tal-post.

L-ispejjeż kollha tal-festa ta' San Ġorġ, li dejjem kienet tiġi ċelebrata fit-23 ta' April, u li kienet torganizza l-Knisja Matriċi kienu jithallsu kollha minn din l-istess "Casa da Camára".

Ta' min isemmi li l-awtoritajiet ċivili kienu jilqgħu bl-aktar dinjità lil xi 'awtorita' li tiġi fil-belt tagħhom. Nhar il-festa ta' "Corpus Christi" fil-belt l-awtoritajiet kienu jmorru jeħdu sehem fil-purċissjoni bl-ikbar rispettu u bl-ilbies propju. Billi, kif għidna qabel, San Ġorġ kien meqjus bħala 'bniedem-qaddis' li għadu haj, l-awtoritajiet ċivili għamlu statwa ta' l-injam ta' San Ġorġ. Din l-istatwa, li illum hafna minnhom jinsabu fil-mużewijiet, kienet hekk: San Ġorġ kien ikun liebes ta' suldat u kien ikollu saqajh u idejh jitharrku sabiex ikun jista' jitpoġġa faċli fuq iż-żiemel. Kien jiftah dawn il-purċissjonijiet Ewkaristiċi San



Statwa ta' San Ġorġ fil-Brazil fuwiehed mill-mużewijiet.

Ġorġ fuq iż-żiemel, jiġifieri dik l-istatwa li semmejna poġġuta fuq żiemel haj. B'dan il-mod solenni l-awtoritajiet Camára kienu jilqgħu lil Gesù Ewkaristiku.

Waħda mill-isbaħ statwi ta' San Ġorġ ta' dan l-istil ġiet maħduma mill-aqwa artist Braziljan Antonio Francisco Lisboa, magħruf bħala "Alejadinho" Minhabba li dan l-artist ma kellux swaba in-nies li kienu jaħdmu miegħu kienu jorbtlu f'id waħda l-iskalpelli u fl-oħra l-martell. Illum ix-xogħol ta' "Alejadinho" huwa meqjus bħala wirt u patrimonju nazzjonali.

Mal-proklamazzjoni tar-Repubblika tal-Brazil mill-Portugall dawn id-drawwiet dwar San Ġorġ inqatgħu.

Lil San Ġorġ Martri

O' San Ġorġ għaddiet sen'ohra,
reggħet magħna l-festa tiegħek
lkoll aħna ser ningħaqdu
biex flimkien nifirhu miegħek.

Meta tasal din il-festa;
qalbi tqum, ferħ kbir jagħtiha
illi jkun irid jittfisser
f'dawn il-vrus ta' poezija!

Għalhekk jiena ser ninsiglek;
minn qiegħ qalbi vrus helwin
vrus herġin minn ruħ żagħżuġha
u bl-imhabba magħgunin.

Kont imġiegħel inti tiċħad
lil twemmin missirijietek,
iżda biex le tiċħad l'Alla;
għamilt dak li huwa riedek.

Qatlek fis-Dioklezjanu
gewwa Lidda belt twelidek
iżda inti trjūnfanti
ittajjart lejn Alla sidek



W għalhekk aħna ta' kull sena
biex flimkien nifirhu miegħek,
nagħmlu lilek festa kbira,
b'hekk infakkru r-rebħa tiegħek.

Fuq dak kollu li hu hażen
Inti rbaħt fil-Kappadoċja,
Hekk dragun ikraħ, tal-biża'
miegħek Preti mar jassoċja!

O' San Ġorġ, prinċep tal-martri,
żommna dejjem fil-qrib tiegħek
sabiex wara din il-hajja
fis-smewwiet nithennew miegħek!

Nathaniel Attard
Victoria - Għawdex
12 ta' Ġunju, 1989